



ఫోన్ ట్యాపింగ్ ఇప్పటికీ జరుగుతోంది

మంత్రి పాంగులేటి శ్రీనివాస్ రెడ్డి సంచలన వ్యాఖ్యలు

- ప్రభుత్వ సమాచారం లీక్‌పై అనుమానాలు.
- కేసీఆర్ వద్ద ట్యాపింగ్ పరికరాలు ఉన్నాయన్న ఆరోపణ.
- విచారణకు ప్రభుత్వం సీరియస్ మంత్రి పొంగులేటి.

హైదరాబాద్, ఫిబ్రవరి 10, జనం వాయిస్:

ఫోన్ ట్యాపింగ్ వ్యవహారం ఇంకా కొనసాగుతోందని, ప్రభుత్వంలో ఉన్న తమ అంతర్గత సమాచారం బయటికి వెళుతుందనే అనుమానం ఎప్పటి నుంచో ఉందని తెలంగాణ మంత్రి పొంగులేటి శ్రీనివాస్ రెడ్డి **మిగతా 2 లో...**




హైదరాబాద్‌లో స్వల్ప భూ ప్రకంపనలు

- గాజులరామారంమెట్టఖాన్‌గూడాలో కంపించిన భూమి.
- భయంతో ఇళ్ల నుంచి బయటికి పరుగులు.

హైదరాబాద్, ఫిబ్రవరి 10, జనం వాయిస్:

హైదరాబాద్‌లో స్వల్ప భూ ప్రకంపనలు చోటుచేసుకున్నట్లు స్థానికులు తెలిపారు. ఉదయం సుమారు 10:10 గంటల సమయంలో గాజులరామారం పరిధిలోని మెట్‌ఖాన్‌గూడా ప్రాంతంలో భూమి కంపించినట్లు శబం వినిపించిందని

- బరిలో 12,930 మంది అభ్యర్థులు.
- ఏడు మున్సిపల్ కార్పొరేషన్లు, 116 మున్సిపాలిటీల్లోని 2,982 వార్డులకు ఎన్నికలు.
- ఓటు హక్కును వినియోగించుకోనున్నా 52.43 లక్షల మంది.



ಮುನ್ನಿವಲ್ ಕು ಅಂತಾ ರೆಡ್

హైదరాబాద్, ఫిబ్రవరి 10, జనం వాయిస్:

తెలంగాణ రాష్ట్రవాస్తంగా మున్సిపల్ ఎన్నికల్లో ప్రజల తీర్పు ఎటువైపు ఉండనుందో బ్యాలెట్ బాక్సుల్లో నిక్షిప్తంకానుంది. గత పది రోజులుగా హోరెత్తిన మున్సిపల్ ఎన్నికల ప్రచారానికి తెరపడింది. బుధవారం పోలింగ్ జరుగుతున్న నేపథ్యంలో నిబంధనల ప్రకారం సోమవారం సాయంత్రం అయిదు గంటలకు అధికారికంగా ప్రచారం ముగిసింది. రాష్ట్రంలోని ఏడు మున్సిపల్ కార్పొరేషన్లు, 116 మున్సిపాలిటీల్లోని 2,982 వార్డులకు ఎన్నికలు జరుగుతున్నాయి. మరో 14 వార్డులు

వికగ్రీవమయ్యాయి. ఈ
ఎన్నికల్లో 52.43 లక్షల
మంది తమ ఓటు హక్కును
వినియోగించుకున్నారు. ఈ
ఎన్నికల్లో మొత్తం 12,930
మంది తమ భవిష్యత్వాన్ని
పరీక్షించుకున్నారు. ఈ
ఎన్నికల్లో ఏ పార్టీ సైతం
అన్ని స్థానాల్లో అభ్యర్థులను
నిలపకపోవడం విశేషం. ఈ
ఎన్నికల్లో మరో విశేషం
సైతం నమోదైంది. మొత్తం అభ్యర్థుల్లో
మహిళా అభ్యర్థులే అధిక సంఖ్యలో
ఉన్నారు. మొత్తం 12,930 మందిలో
పురుషులు 6,434 (49.76 శాతం)



మంది కాగా, మహిళలు 6,496 (50.24 శాతం) మంది.

అత్యధికంగా కరీంనగర్‌లో అభ్యర్థులు
మిగతా 2 లో... ▶

సంక్షేమ పాలనపై ప్రజల విశ్వాసమే

ವಿಜಯನಗರವಿತ್ತಿ ಬಲಂ

- ముఖ్యమంత్రి రేవంత్ రెడ్డి.

- స్థిరమైన నాయకత్వం..
బలమైన ముందడుగు.
- మున్సిపల్ ఎన్నికల్లో
కాంగ్రెస్ కు అనుకూల
వాతావరణం.
- ఈ ఎన్నికలు కీలక మలుపు



హైదరాబాద్, ఫిబ్రవరి 10, జనం వాయిస్:

స్థిరమైన పాలన, సుష్టమైన దిశతో ముందుకు సాగుతున్న కాంగ్రెస్ ప్రభుత్వం ప్రజల విశ్వాసాన్ని సంపాదించిందని ముఖ్యమంత్రి రేపంత్ రెడ్డి సుష్టం చేశారు. సంక్షేమాన్ని కేంద్రంగా చేసుకున్న అభివృద్ధి పాలనకు ప్రజలు మద్దతుగా నిలుస్తున్నారని, అదే ఫిబ్రవరి 11న జరగనున్న మున్సిపల్ ఎన్నికల్లో సుష్టమైన ఊపును అందిస్తున్నదని తెలిపారు. ప్రభుత్వం చేపట్టిన సంక్షేమ కార్యక్రమాలు, పట్టణాభివృద్ధి చర్యలు ప్రజల నిత్య జీవితాల్లో ప్రత్యక్షంగా కనిపిస్తున్నాయని సీఎం పేర్కొన్నారు. ఈ సేపథ్యంలో కాంగ్రెస్ పార్టీపై ప్రజల్లో

నమ్మకం మరింత బలపడిందని, అది ఎన్నికల ఫలితాల్లోనూ ప్రతిఫలించనుందని విశ్వాసం వ్యక్తం చేశారు. రానున్న మున్సిపల్ ఎన్నికల్లో విజయానికి సమస్యయంతో కూడిన నాయకత్వం, బూత్ స్థాయి క్రమశిక్షణ, క్షేత్రస్థాయిలో ఐక్యత అత్యంత కీలకమని సీఎం రెవంట్ రెడ్డి అన్నారు. పార్టీ శ్రేణులంతా ఒకే లక్ష్యంతో, స్పష్టతతో పనిచేస్తే ఫలితం అనుకూలంగా ఉంటుందని సూచించారు. ప్రజలే కేంద్రంగా, అభివృద్ధి లక్ష్యంగా కాంగ్రెస్ ముందుకు సాగుతుందని, పట్టణ ప్రాంతాల ప్రగతికి ఈ ఎన్నికలు కీలక మలుపు అవుతాయని సీఎం అభిప్రాయపడ్డారు. సంక్షేమం, ప్రజాపాలన, పారదర్శకతే కాంగ్రెస్ పాలనకు పునాది అని మరోసారి స్పష్టం చేశారు.



మాదాపూర్
లో లంచం
కేసు

సబ్
ఇన్‌స్పెక్టర్
గండ్ర వినయ్
అరెస్ట్

అభ్యర్థి ఆత్మహత్యతో ఎన్నిక రద్దు

- మక్తల్ ముస్లిపాలిటీ 6వ వార్డు బీజేపీ అభ్యర్థి మహదేవప్ప మృతి.
- కాంగ్రెస్ పార్టీ చేసిన రాజకీయ హత్య.
- కేంద్ర హోంశాఖ సహాయ మంత్రి బండి సంజయ్ కుమార్.

మహబూబ్ నగర్, ఫిబ్రవరి 10, జనం వాయిస్:



మక్తల్ ముస్లిపాలిటీ 6వ వార్డు బీజేపీ అభ్యర్థి మహదేవప్ప మృతి రాజకీయంగా దుమారం రేపుతోంది. సోమవారం రాత్రి మహదేవప్ప ఉర్రసుకుని ఆత్మహత్య చేసుకున్నారు. బీజేపీ అభ్యర్థి ఆత్మహత్యతో మక్తల్ 6వ వార్డు ఎన్నిక రద్దు చేశారు. మహదేవప్ప మృతిపై కేంద్ర హోంశాఖ సహాయ మంత్రి బండి సంజయ్ కుమార్ తీవ్ర సంచలన వ్యాఖ్యలు చేశారు. తెలంగాణలో 116 ముస్లిపాలిటీలు, 7 కార్పొరేషన్లు ఫిబ్రవరి 11న ఎన్నికలు జరగనున్నాయి. **మిగతా 2 లో... ▶**

మున్సిపల్ కు అంతా రెడీ

మొదటిపేజీ తరువాయి...

అత్యధికంగా కార్పొరేషన్లలో కరీంనగర్లో మొత్తం 66 డివిజన్లకు గాను 398 మంది అభ్యర్థులు బరిలో నిలిచారు. మున్సిపాలిటీలలో ఆదిలాబాద్లో 49 వార్డులకు గాను 314 మంది అభ్యర్థులు పోటీలో ఉన్నారు. అత్యల్పంగా కొడంగల్ మున్సిపాలిటీలో 12 వార్డులకు గాను 34 మంది అభ్యర్థులు ఎన్నికల బరిలో నిలిచారు.

పార్టీల వారిగా చూస్తే...

అత్యధికంగా కాంగ్రెస్ పార్టీ 2,948 (98.3 శాతం) స్థానాల్లో, బీఆర్ఎస్ 2,878 (96 శాతం) స్థానాల్లో, బీజేపీ 2,634 (87.3 శాతం) స్థానాల్లో పోటీలో నిలిచాయి. మరోవైపు స్వతంత్ర అభ్యర్థులు 2,786 (94 శాతం) స్థానాల్లో బరిలో నిలిచారు. జనసేన పార్టీ 332 (11.1 శాతం) స్థానాల్లో, మజిన్ పార్టీ 282 (9.4 శాతం) స్థానాల్లో, ఆలిండియా ఫార్వర్డ్ బ్లాక్ 288 (9.6 శాతం) స్థానాల్లో, బీఎస్పీ 213 (7.3 శాతం) స్థానాల్లో, సీపీఐ 168 (5.6 శాతం) స్థానాల్లో, సీపీఎం 108 (4.2 శాతం) స్థానాల్లో, ఆప్ 38 (1.2 శాతం) స్థానాల్లో, ఐయూఎంఎల్ తొమ్మిది (0.3 శాతం) స్థానాల్లో తమ అభ్యర్థులను బరిలో దింపాయి. టీడీపీ, వైఎస్సార్సీపీ పార్టీల నుంచి పలువురు నామినేషన్లు వేసినప్పటికీ, బీఫారాలు

సమర్పించకపోవడంతో అవి తిరస్కరణకు గురయ్యాయి. మరోవైపు ఖమ్మం జిల్లాలో టీడీపీ అభ్యర్థులు ఇతర పార్టీల గుర్తులపై పోటీ చేస్తున్నారు.

ఏకగ్రీవమైనవి ఇవే...

మహబూబ్ నగర్ కార్పొరేషన్లోని 58వ డివిజన్లో రమాదేవి, రామగుండం కార్పొరేషన్లోని ఒకటో డివిజన్లో మాడిపల్లి విజయ, చౌటుప్పల్లో చింత ఉమామహేశ్వరి (17వవార్డు), హోలియాలో పిల్లి చంద్రకళ(10), ఎదులాపురంలో తమ్మినేని మంగతాయి(15), హుజూర్ నగర్లో నాగలక్ష్మి(3), కోదాడలో దేవరపల్లి మల్లేశ్వరి(11), వై.కుసుమకుమారి(31), కట్టెబోయిన జ్యోతి(21), మెదక్లో గొడల మానస(32), వికారాబాద్లో అనంతరెడ్డి(1), యాదగిరిగుట్టలో గుండిపల్లి వాణి (10) కాంగ్రెస్ పార్టీ తరపున, అలంపూర్లో విక్రం(10), వికారాబాద్లో విజయలక్ష్మి (15వ వార్డు) బీఆర్ఎస్ తరపున ఏకగ్రీవంగా ఎన్నికయ్యారు.

పోటీలో 775 పోస్ట్ గ్రాడ్యుయేట్లు..

మున్సిపల్ ఎన్నికల్లో పోటీ చేయనున్న మొత్తం అభ్యర్థుల్లో 775 మంది పోస్ట్ గ్రాడ్యుయేట్లు ఉండడం గమనార్హం. గ్రాడ్యుయేట్లు 2,903 మంది, అండర్ గ్రాడ్యుయేట్లు 7,917 మంది కాగా, నిరక్షరాస్యులు 1,291 మంది.

ఫోన్ ట్యాపింగ్ ఇప్పటికీ జరుగుతోంది

మొదటిపేజీ తరువాయి...

సంచలన వ్యాఖ్యలు చేశారు. తాము మాట్లాడుకున్న కీలక అంశాలు, కాన్ఫరెన్స్ కాల్స్ కూడా బయటికి లీక్ అవుతున్నాయని పేర్కొన్నారు. మేము మాట్లాడుకుంటున్న కాన్ఫరెన్స్ కాల్స్ ఎవరో వింటున్నారనే అనుమానం ఉందని మంత్రి తెలిపారు. అవి బయటికి ఎలా లీక్ అవుతున్నాయో అర్థం కావడం లేదని, ఇది సాధారణ విషయం కాదని అన్నారు. ప్రభుత్వ నిర్ణయాలకు సంబంధించిన అంతర్గత చర్చలు కూడా బయటికి రావడం ఆందోళన కలిగిస్తోందని పేర్కొన్నారు. ఈ క్రమంలోనే మాజీ ముఖ్యమంత్రి కేసీఆర్ పై తీవ్ర ఆరోపణలు చేశారు. కేసీఆర్ మామిడి తోటలో కూర్చొని ఫోన్

ట్యాపింగ్ చేస్తూ తమ ఫోన్లు వింటున్నాడన్న అనుమానం తమకు ఉందని అన్నారు. ఫోన్ ట్యాపింగ్కు సంబంధించిన పరికరాలు ఆయన వద్ద ఉన్నాయని భావిస్తున్నామని తెలిపారు. ఈ అంశాన్ని తమ ప్రభుత్వం అత్యంత సీరియస్గా తీసుకుందని మంత్రి పొంగులేటి స్పష్టం చేశారు. కేసీఆర్ వద్ద ఉన్నాయని అనుమానిస్తున్న ఎక్స్ ప్లెంట్ ను బయటపెట్టే దిశగా చర్యలు తీసుకుంటామని చెప్పారు. ఫోన్ ట్యాపింగ్ ప్రజాస్వామ్యానికి, రాజ్యాంగ విలువలకు విరుద్ధమని పేర్కొంటూ, ఈ వ్యవహారంపై పూర్తి స్థాయి విచారణ జరగాల్సిందేనని మంత్రి స్పష్టం చేశారు.

హైదరాబాద్లో స్వల్ప భూ ప్రకంపనలు

మొదటిపేజీ తరువాయి...

చెప్పారు. ఈ ఘటనతో పలు గేటెడ్ కమ్యూనిటీలు, అపార్ట్ మెంట్ లలో నివసిస్తున్న ప్రజలు భయంతో ఒక్కసారిగా బయటికి పరుగులు తీశారు. కొంతసేపు ఆందోళన వాతావరణం నెలకొనగా, పిల్లలు, వృద్ధులను సురక్షిత ప్రాంతాలకు తరలించారు. భూమి కంపించిన శబ్దం భూకంపం కారణంగానా లేక ఇతర పేలుడు పదార్థాల వల్లనే అన్న విషయంపై స్థానికులు ఆందోళన వ్యక్తం చేస్తున్నారు. అధికారికంగా

ఎలాంటి ప్రకటన రాకపోవడంతో ప్రజల్లో సందేహాలు నెలకొన్నాయి. ఈ ఘటనపై సంబంధిత అధికారులు వివరాలు సేకరిస్తున్నట్లు భూ ప్రకంపనలపై స్పష్టత రావాల్సి ఉందని, ప్రజలు భయపడవల్సిన అవసరం లేదని అధికారులు సూచించారు.



మాదాపూర్లో లంచం కేసు

- సబ్ ఇన్ స్పెక్టర్ గండ్ర వివయ్ అరెస్ట్.

హైదరాబాద్, ఫిబ్రవరి 10, జనం వాయిస్:

మాదాపూర్ పోలీస్ స్టేషన్లో విధులు నిర్వహిస్తున్న సబ్ ఇన్ స్పెక్టర్ గండ్ర వివయ్ లంచం తీసుకుంటూ తెలంగాణ అవినీతి నిరోధక శాఖ అధికారులకు రెడ హ్యాండెడ్ గా పట్టుబడ్డారు. మాదాపూర్ పోలీస్ స్టేషన్ కు చెందిన కేసు నంబర్ 2202/2025లో జారీ చేసిన నోటీసుల ప్రతులు ఇవ్వడం, భవిష్యత్తులో అరెస్ట్ చేయకుండా చూడటం పేరుతో ఫిర్యాదుదారుడి నుంచి రూ.50 వేల లంచం డిమాండ్ చేసి స్వీకరించిన సమయంలో అధికారులు దాడులు నిర్వహించి అరెస్ట్ చేశారు. ఈ ఘటనపై తెలంగాణ అవినీతి నిరోధక శాఖ అధికారులు కేసు నమోదు చేసి దర్యాప్తు చేపట్టారు. ప్రభుత్వ ఉద్యోగులు లంచం అడిగితే ప్రజలు భయపడకుండా ముందుకు వచ్చి ఫిర్యాదు చేయాలని అవినీతి నిరోధక శాఖ విజ్ఞప్తి చేసింది. లంచం డిమాండ్ చేసిన ఏ ప్రభుత్వ సేవకుడిపై అయినా చర్యలు తీసుకునేందుకు టోల్ ఫ్రీ నంబర్ 1064కు సమాచారం ఇవ్వాలని, అలాగే పాట్రాఫ్ నంబర్ 9440446106, సామాజిక మాధ్యమాల ద్వారా కూడా సంప్రదించవచ్చని అధికారులు తెలిపారు. ఫిర్యాదుదారులు, బాధితుల వివరాలు పూర్తిగా గోప్యంగా ఉంచుతామని స్పష్టం చేశారు.

మొదటిపేజీ తరువాయి...

మక్తల్ బీజేపీ అభ్యర్థి మహదేవప్ప మరణం ఆత్మహత్య కాదని, అది కాంగ్రెస్ పార్టీ చేసిన రాజకీయ హత్య అని బండి సంజయ్ ఆరోపించారు. ఓటమి భయంతోనే కాంగ్రెస్ నాయకులు బెదిరింపులకు, అరాచకాలకు పాల్పడుతున్నారని మండిపడ్డారు. గతంలో బీఆర్ఎస్ అరాచకాలను ఎదుర్కొని పోరాడిన చరిత్ర బీజేపీ కార్యకర్తలదని, తమ సహనాన్ని, పిరికితనంగా భావించవద్దని హెచ్చరించారు. త్వరలోనే కాంగ్రెస్ పార్టీని ప్రజలు రాళ్లతో కొట్టే పరిస్థితి వస్తుందని, ఈ ప్రభుత్వాన్ని భూస్వామితం చేసి రోజులు దగ్గరపడ్డాయని ఆగ్రహం వ్యక్తం చేశారు.మక్తల్ బీజేపీ అభ్యర్థి మహదేవప్ప మృతి ఘటనపై నిష్పాక్షిక విచారణ జరిపి దోషులను కఠినంగా శిక్షించాలని బండి సంజయ్ డిమాండ్ చేశారు. బీజేపీ అభ్యర్థి చావుకు కారకులైన కాంగ్రెస్ నేతలను వెంటనే అరెస్ట్ చేయాలన్నారు. మున్సిపల్ ఎన్నికల అనంతరం కాంగ్రెస్ ప్రభుత్వంపై యుద్ధం ప్రకటిస్తామని బండి సంజయ్ స్పష్టం చేశారు. బీజేపీ నాయకత్వం ఎల్లప్పుడూ కార్యకర్తలకు అండగా ఉంటుందని, ఎవరూ అడ్డెత్తవడదని భరోసా ఇచ్చారు. బీజేపీ నేత మహదేవప్ప కుటుంబాన్ని పరామర్శించేందుకు బీజేపీ రాష్ట్ర అధ్యక్షులు రామచంద్రరావు ఇప్పటికే బయలుదేరి వెళ్లారు.మక్తల్ బీజేపీ అభ్యర్థి మహదేవప్ప ఆత్మహత్యపై బీజేపీ రాష్ట్ర అధ్యక్షుడు రామచంద్రరావు తీవ్ర దిగ్భ్రాంతి వ్యక్తం చేశారు. కాంగ్రెస్ ప్రభుత్వంపై విమర్శలు గుప్పించారు. మహదేవప్ప బలవన్మరణం కేవలం ఆత్మహత్య కాదని, కాంగ్రెస్ పార్టీ అహంకారపూరిత రాజకీయాలు, మాఫియా బెదిరింపుల వల్ల జరిగిన దారుణమని ఆయన



ఆరోపించారు. స్థానిక మంత్రి వాకిటి శ్రీహరి, ఆయన అనుచరుల వేధింపులు భరించలేక మహదేవప్ప ఈ నిర్ణయం తీసుకున్నారని ఆరోపణలు వస్తున్నాయని, అధికార మత్తులో కాంగ్రెస్ నేతలు ప్రజాస్వామ్యాన్ని కాలరాస్తున్నారని ఆయన మండిపడ్డారు.

మంత్రిని బర్తరఫ్ చేయాలని డిమాండ్

ఓ వ్యక్తి ప్రాణం పోవడానికి కారణమైన మంత్రి వాకిటి శ్రీహరిని తక్షణమే తెలంగాణ కేబినెట్ నుంచి తొలగించాలని, ఆయన్ను వెంటనే అరెస్ట్ చేయాలని రామచంద్రరావు రాష్ట్ర ప్రభుత్వాన్ని డిమాండ్ చేశారు. ఈ ఘటనపై నిష్పక్షపాతంగా విచారణ జరిపి బాధ్యులను కఠినంగా శిక్షించాలని, లేనివకల్లో బీజేపీ కార్యకర్తల ఆగ్రహానికి ప్రభుత్వం గురికాక తప్పదని హెచ్చరించారు. బాధిత కుటుంబానికి న్యాయం జరిగే వరకు బీజేపీ అండగా ఉండి పోరాటం కొనసాగిస్తుందని రామచంద్ర రావు స్పష్టం చేశారు.

కారు సర్వీసు సెంటర్ లో భారీ అగ్ని ప్రమాదం

హైదరాబాద్, ఫిబ్రవరి 10, జనం వాయిస్:

రాజేంద్ర నగర్ లో భారీ అగ్ని ప్రమాద ఘటనలో పలు కార్లు దగ్ధం అయ్యాయి. లక్షల్లో నష్టం వాటిల్లింది. ఘటన సోమవారం రాత్రి జరిగింది. స్థానిక మారుతి సుజుకి సర్వీస్ సెంటర్ లో ప్రమాద వశాత్తు మంటలు చెలరేగాయి. ఈ భవనం పక్కన ప్రక్కన అపార్ట్ మెంట్ ఉండటం వల్ల అపార్ట్ మెంట్ కి మంటలు వ్యాపించే పరిస్థితి తలెత్తింది. దాంతో అపార్ట్ మెంట్ వాసులంతా బయటకు వచ్చేసారు. ఫైర్ సిబ్బంది అక్కడకు చేరుకుని అతి కష్టంతో మంటలను అదుపు చేసారు.



కీసర శివరాత్రి బ్రహ్మాత్సవాలు

సీఎం రేవంత్ కు ఆహ్వానం అందించిన అధికారులు, అర్చకులు

హైదరాబాద్, ఫిబ్రవరి 10, జనం వాయిస్:

కీసరగుట్ట శ్రీ రామలింగేశ్వర స్వామి వారి ఆలయంలో మహా శివరాత్రి పర్వదినాన్ని పురస్కరించుకుని నిర్వహించనున్న “కీసరగుట్ట మహా



శివరాత్రి బ్రహ్మాత్సవాలు2026” కు హాజరుకావాల్సిందిగా ముఖ్యమంత్రి రేవంత్ రెడ్డి ని ఆలయ అధికారులు, అర్చకులు ఆహ్వానించారు. ఈ కార్యక్రమంలో మంత్రి కొండా సురేఖ, దేవాదాయ శాఖ కమిషనర్ హరీష్, ఆలయ ఈవో సుధాకర్ రెడ్డి, ఆలయ కమిటీ చైర్మన్ వెంకటేష్ తదితరులు పాల్గొన్నారు. ముఖ్యమంత్రి ని మర్యాదపూర్వకంగా కలిసి ఆహ్వానాన్ని అందజేశారు. ఈ సందర్భంగా ఆలయ అర్చకులు ముఖ్యమంత్రి గారికి ఆశీర్వాదనలు అందించారు.

కడప జిల్లాలో టూరిస్టు బస్సు బోల్తా

కడప, ఫిబ్రవరి 10, జనం వాయిస్:

కడప జిల్లాలో పెనుప్రమాదం తప్పింది. 40 మంది భక్తులతో వెళుతున్న టూరిస్టు బస్సు జమ్మలమడుగు - కన్యతీర్థం ప్రధాన రహదారిపై ప్రమాదానికి గురైంది. ఈ ఘటనలో తొమ్మిది మంది భక్తులు గాయపడ్డారు. అన్నమయ్య జిల్లా రైల్వేకోడూరు నుంచి ప్రైవేటు బస్సులో 40 మంది భక్తులు జమ్మలమడుగు మండలం కన్యతీర్థం దర్శనానికి వెళ్లారు అనంతపురం జిల్లా తాడిపత్రి సమీపంలోని ఆలూరు రంగనాయకుల కోనకు బయలుదేరారు. ఈ క్రమంలో కొత్తగుంటపల్లె సమీపంలోని మలుపు వద్ద బస్సు స్టీరింగ్ అకస్మాత్తుగా పనిచేయకపోవడంతో అదుపుతప్పి రోడ్డు పక్కన బోల్తా పడింది. ఈ ప్రమాదంలో రైల్వేకోడూరుకు చెందిన తొమ్మిది మంది భక్తులకు గాయాలయ్యాయి. సమాచారం



అందుకున్న వెంటనే పోలీసులు అక్కడికి చేరుకుని 108 అంబులెన్స్ ద్వారా క్షతగాత్రులను జమ్మలమడుగు ప్రభుత్వ ఆసుపత్రికి తరలించారు. గాయపడిన వారిలో ముగ్గురి పరిస్థితి విషమంగా ఉండటంతో మెరుగైన చికిత్స కోసం

ప్రాద్దుటూరు జిల్లా ఆసుపత్రికి తరలించినట్లు అధికారులు తెలిపారు. పోలీసులు కేసు నమోదు చేసి దర్యాప్తు చేస్తున్నారు. ఈ ఘటనలో ప్రాణపాయం తప్పడంతో అందరూ ఊపిరిపీల్చుకున్నారు.

బిఆర్ఎస్ పార్టీలోకి రవీందర్ రెడ్డి దంపతులు

జనం వాయిస్, హుజూరాబాద్:

హుజూరాబాద్ నియోజకవర్గంలోని హుజూరాబాద్ మున్సిపాలిటీ లోని దమ్మక్కపేట చెందిన సీనియర్ నాయకుడు రవీందర్ రెడ్డి మరియు అతని సతీమణి బిఆర్ఎస్ పార్టీలో చేరారు. వారికి హుజూరాబాద్ ఎమ్మెల్యే పాడి కొశిక్ రెడ్డి కందువా కప్పి బిఆర్ఎస్ లోకి ఆహ్వానించారు. ఈ సందర్భంగా ఎమ్మెల్యే కొశిక్ రెడ్డి మాట్లాడుతూ డిజిటీస్ ప్రభుత్వం కేంద్రం నుంచి నిధులు తీసుకురావడంలో పూర్తిగా విఫలమైందని, ఒక్క హామీని కూడా సంపూర్ణంగా అమలు చేయలేదని విమర్శించారు. తెలంగాణ రైతులకు కనీసం యూరియా కూడా అందించలేని కేంద్ర రాష్ట్ర ప్రభుత్వం పై అన్ని వర్గాల ప్రజలు ఎసుగుతో ఉన్నారని అన్నారు. రాబోయే మున్సిపల్ ఎన్నికల్లో ప్రజలు బిఆర్ఎస్ పార్టీకి అండగా నిలుస్తారని ధీమా వ్యక్తం చేశారు. ఇటీవల జరిగిన సర్పంచ్ ఎన్నికల్లో కూడా బి ఆర్ ఎస్ పార్టీ తన ఆధిపత్యాన్ని కొనసాగించిందని గుర్తుచేశారు. అదే విధంగా మున్సిపల్ ఎన్నికల్లో కూడా హుజూరాబాద్ నియోజకవర్గంలోని రెండు మున్సిపాలిటీలను బిఆర్ఎస్ కైవసం చేసుకుంటుందని స్పష్టం చేశారు. ఈ సందర్భంగా పార్టీలో చేరిన రవీందర్ రెడ్డి మాట్లాడుతూ డిఆర్ఎస్ పార్టీతోనే తెలంగాణ రాష్ట్రం



సంపూర్ణంగా అభివృద్ధి చెందుతుందని నమ్మకంతో పార్టీ మారాను అని తెలిపారు. ఎమ్మెల్యే కొశిక్ రెడ్డి నియోజకవర్గంలోనే కాకుండా రాష్ట్రవ్యాప్తంగా ప్రజలు, రైతుల మన్ననలు పొందుతున్న నాయకుడని పేర్కొన్నారు. ప్రజల తరపున ప్రభుత్వాన్ని ధైర్యంగా నిలదీయడమే కాకుండా నియోజకవర్గ అభివృద్ధి కొశిక్ రెడ్డితోనే సాధ్యమని విశ్వసించి బిఆర్ఎస్ కందువా కప్పికున్నామని తెలిపారు.

మున్సిపల్ ఎన్నికలకు సర్వం సిద్ధం

జనం వాయిస్, జమ్మికుంట:

కరీంనగర్ జిల్లా జమ్మికుంట మున్సిపాలిటీ ఎన్నికల నిర్వహణకు అధికారుల యంత్రాంగం అన్ని ఏర్పాట్లు పూర్తి చేసారు. జమ్మికుంట మున్సిపాలిటీ పరిధిలోని మొత్తం 30 వార్డుల కలిపి 34,445 మంది ఓటర్లు తమ ఓటు హక్కును వినియోగించుకుంటున్నారు. ఈ మేరకు

అధికారులు 60 పోలింగ్ కేంద్రాలను ఏర్పాటు చేశారు. సుమారుగా 700 మంది సిబ్బంది ఈ ఎన్నికల విధుల్లో పాల్గొంటారని పోలింగ్ ప్రశాంతంగా జరిగేలా ప్రతిష్ట చేర్చుకున్నామని ఓటర్ల ఎలాంటి ప్రలోభాలకు లొంగకుండా తమ ఓటు హక్కును స్వచ్ఛందంగా వినియోగించుకోవాలని, ఎన్నికల నిబంధనలు పాటించాలని 144 సెక్షన్, అమల్లో ఉంటుందని, మున్సిపల్ కమిషనర్ మహ్మద్ ఆయాజ్ తెలిపారు.

మున్సిపల్ ఎన్నికలకు అన్ని ఏర్పాట్లు పూర్తి: డిజిపీ

జనం వాయిస్, హైదరాబాద్:

రాష్ట్రంలోని 7 మున్సిపల్ కార్పొరేషన్లు, 116 మున్సిపాలిటీల్లో నిర్వహించనున్న మున్సిపల్ ఎన్నికల పోలింగ్కు అవసరమైన అన్ని ఏర్పాట్లు పూర్తయ్యాయని రాష్ట్ర పోలీసు శాఖ డిజిపీ రవి గుప్త తెలిపారు. ఎన్నికలు శాంతియుతంగా, స్వచ్ఛాయతంగా జరిగేలా పటిష్టమైన భద్రతా చర్యలు తీసుకున్నట్లు వెల్లడించారు. శాంతిభద్రతల పరిరక్షణ కోసం అదనంగా 3 వేల మంది పోలీసు సిబ్బందిని రంగంలోకి దించామని, సమస్యాత్మక ప్రాంతాల్లో ప్రత్యేక నిఘా ఏర్పాటు చేసినట్లు చెప్పారు. పోలింగ్ కేంద్రాల వద్ద కట్టుదిట్టమైన బందోబస్తు, గస్తీ చర్యలు కొనసాగుతాయని స్పష్టం చేశారు. ఈ సందర్భంగా డిజిపీ ఓటర్లకు విజ్ఞప్తి చేస్తూ, ఎలాంటి భయం లేకుండా ప్రశాంతమైన వాతావరణంలో తమ ఓటు హక్కును వినియోగించుకోవాలని కోరారు. ఎన్నికల నియమావళి ఉల్లంఘనలకు తావివ్వకుండా అధికారులు, సిబ్బంది అప్రమత్తంగా ఉండాలని సూచించారు.



మున్సిపల్ ఎన్నికలకు సర్వం సిద్ధం

- పోలింగ్ కేంద్రాల ఏర్పాట్లపై కలెక్టర్ సమీక్ష.
- ఎన్నికల సిబ్బందికి పూర్తి శిక్షణ, బాధ్యతల కేటాయింపు.
- వెబ్కాస్టింగ్, కంట్రోల్ రూం ద్వారా నిరంతర పర్యవేక్షణ.

జనం వాయిస్, జగిత్యాల:

మున్సిపల్ ఎన్నికలకు సంబంధించిన అన్ని ఏర్పాట్లు పూర్తయ్యాయని జిల్లా కలెక్టర్ బి. సత్యప్రసాద్ తెలిపారు. మంగళవారం మెట్పల్లి, కోరుట్ల, జగిత్యాల పట్టణాల్లో ఏర్పాటు చేసిన మున్సిపల్ ఎన్నికల పంపిణీ, స్వీకరణ కేంద్రాలను ఆయన పరిశీలించారు. జగిత్యాలలోని కేంద్రాన్ని జిల్లా ఎస్పీ అశోక్ కుమార్తో కలిసి సందర్శించారు. ఈ సందర్భంగా పోలింగ్ కేంద్రాల్లో చేపట్టిన ఏర్పాట్లపై అధికారులను వివరాలు అడిగి తెలుసుకున్నారు. పోలింగ్ సిబ్బందికి కేటాయించిన బాధ్యతల పంపిణీ తీరును పరిశీలించారు. ఎన్నికల నిర్వహణకు అవసరమైన లాజిస్టిక్స్, బ్యాలెట్ యూనిట్లు, ఇతర ఎన్నికల సామగ్రిని స్వయంగా పరిశీలించారు. అలాగే ఎన్నికల సిబ్బందికి ఏర్పాటు చేసిన వంటశాల, భోజన ఏర్పాట్లపై పరిశుభ్రత పాటించాలని, రుచికరమైన భోజనం అందించాలని అధికారులను ఆదేశించారు. భోజనాల అనంతరం ఎన్నికల సిబ్బంది వారికి కేటాయించిన పోలింగ్ కేంద్రాలకు ఎన్నికల సామగ్రితో ప్రభుత్వం ఏర్పాటు చేసిన బస్సుల్లో సమయానికి చేరుకోవాలని, అధికారులు సూచించిన చోట్లో బస్ చేయాలని కలెక్టర్ ఆదేశించారు. పోలింగ్ రోజున ఎలాంటి అవాంతరాలు తలెత్తకుండా



ముందస్తు చర్యలు తీసుకోవాలని, అధికారులు పూర్తిస్థాయిలో అప్రమత్తంగా ఉండాలని స్పష్టం చేశారు. జిల్లాలో జగిత్యాల, ధర్మపురి, రాయకల్, కోరుట్ల, మెట్పల్లి మున్సిపాలిటీల పరిధిలో మొత్తం 136 వార్డులు ఉండగా, 2 లక్షల 31 వేల 627 మంది ఓటర్లు ఉన్నారని తెలిపారు. ఇందుకోసం 379 పోలింగ్ కేంద్రాలు ఏర్పాటు చేసినట్లు చెప్పారు. మొత్తం 455 మంది పోలింగ్ అధికారులు, 455 మంది సహాయ పోలింగ్ అధికారులు, 1,637 మంది సిబ్బందికి శిక్షణ ఇచ్చి విధులు కేటాయించామని తెలిపారు. అన్ని కేంద్రాల్లో వెబ్కాస్టింగ్ సౌకర్యం ఉండగా, కలెక్టరేట్లో ఏర్పాటు చేసిన కంట్రోల్ రూం ద్వారా పోలింగ్ ప్రక్రియను నేరుగా పర్యవేక్షిస్తామని వెల్లడించారు. ప్రజల కోసం 24 గంటల టోల్ ఫ్రీ నంబర్ 96662 34383 అందుబాటులో ఉంచినట్లు కలెక్టర్ తెలిపారు.

కరీంనగర్లో పాఠశాలల తనిఖీ

- మూడో తరగతి విద్యార్థులతో పాఠాలు చదివించిన జిల్లా కలెక్టర్

జనం వాయిస్, కరీంనగర్:

కరీంనగర్ రూరల్ మండలంలోని దుర్గెడు, గోపాల్పూర్ మండల పరిషత్ ప్రాథమిక పాఠశాలలను జిల్లా కలెక్టర్ పమేలా సత్యతి సందర్శించారు. ఈ సందర్భంగా మూడో తరగతి విద్యార్థులతో గణితం, ఆంగ్ల పాఠాలను చదివిస్తూ వారి అభ్యాస సామర్థ్యాన్ని పరిశీలించారు. ఫౌండేషన్ లెర్నింగ్ స్టడీ (ఎఫ్ఎల్ఎస్)లో భాగంగా మోడల్ టెస్ట్ పేపర్లలోని ప్రశ్నలను విద్యార్థులకు అడిగి సమాధానాలు రాబట్టారు. ప్రాథమిక స్థాయిలో విద్యార్థుల పఠన, గణిత నైపుణ్యాలను మెరుగుపరచడం లక్ష్యంగా ఎఫ్ఎల్ఎస్ను పకడ్బందీగా అమలు చేయాలని సూచించారు. మూడో తరగతి విద్యార్థులకు మాక్ పరీక్షలు నిర్వహించి వారి ప్రగతిని క్రమం తప్పకుండా అంచనా వేయాలని ఉపాధ్యాయులు, ఎంఈఓలకు కలెక్టర్ ఆదేశించారు. ప్రాథమిక విద్యలో పునాదులు బలపడితేనే ఉన్నత



తరగతుల్లో విద్యార్థులు మెరుగైన ఫలితాలు సాధిస్తారని పేర్కొన్నారు.

మక్తల్ ఘటనపై బీజేపీ రాష్ట్ర అధ్యక్షుడు ఎన్. రాంచందర్ రావు ఆగ్రహం



జనం వాయిస్, మక్తల్:

మక్తల్లో ఎరుకుల మహదేవప్ప కుటుంబం ఎదుర్కొంటున్న విషాద ఘటనపై తెలంగాణ రాష్ట్ర బీజేపీ అధ్యక్షుడు ఎన్. రాంచందర్ రావు తీవ్ర ఆవేదన వ్యక్తం చేశారు. బాధిత కుటుంబాన్ని మరమ్మరించిన ఆయన, కుటుంబ సభ్యుల కన్నీళ్లను చూసి హృదయం కలిచివేసిందన్నారు. మహదేవప్పకు న్యాయం

జరగాల్సిందేనని స్పష్టం చేశారు. ఈ సందర్భంగా కాంగ్రెస్ పార్టీ తీరుపై రాంచందర్ రావు తీవ్ర విమర్శలు గుప్పించారు. బీజేపీ కార్యకర్తలపై దాడులు, బెదిరింపులు, భయభ్రాంతులకు గురిచేసే చర్యలు కొనసాగుతున్నాయని ఆరోపించారు. ఒకవైపు హింసాత్మక రాజకీయాలు చేస్తూ, మరోవైపు ప్రజాస్వామ్యం, రాజ్యాంగ విలువలపై బోధనలు చేయడం దుర్మార్గమని అన్నారు. ఈ ఘటనపై సమగ్ర విచారణ జరిపి బాధ్యులపై కఠిన చర్యలు తీసుకోవాలని రాష్ట్ర ప్రభుత్వాన్ని డిమాండ్ చేశారు. బాధిత కుటుంబానికి పూర్తి న్యాయం జరిగే వరకు బీజేపీ అండగా నిలుస్తుందని, అవసరమైతే రాష్ట్రవ్యాప్తంగా ఆందోళనలు చేపడతామని రాంచందర్ రావు హెచ్చరించారు.



స్మృతి మందాన సంపాదన పాకింగ్..

కోట్లలో స్టార్ బ్యాటర్ ఆదాయం

ముంబై ఫిబ్రవరి 10: భారత మహిళా క్రికెట్ జట్టులో స్టార్ ఓపెనర్ గుర్తింపు పొందిన స్మృతి మందాన ఆటతీరుతో పాటు ఆదాయ పరంగానూ సెన్సేషన్ గా నిలుస్తోంది. 2025 మహిళల క్రికెట్ వరల్డ్ కప్ లో కీలక పాత్ర పోషించిన ఆమె, ప్రస్తుతం మహిళా క్రికెట్ లో అత్యధిక ఆదాయం పొందుతున్న ఆటగాళ్లలో ఒకరిగా కొనసాగుతోంది. స్థిరమైన ప్రదర్శనలు, భారీ అభిమాన వర్గం, బ్రాండ్ విలువ పెరగడం వంటి కారణాలతో ఆమె సంపాదన గణనీయంగా పెరిగింది. ప్రస్తుతం స్మృతి మందాన ఆదాయ వనరుల్లో బీసీసీఐ సెంట్రల్ కాంట్రాక్ట్, మహిళల ప్రీమియర్ లీగ్ (బెంగాల్), అంతర్జాతీయ మ్యాచ్ ఫీజులు, అలాగే ప్రముఖ బ్రాండ్ల ప్రకటనలు ప్రధాన పాత్ర పోషిస్తున్నాయి. బీసీసీఐ గ్రేడ్ 'ఓ' కాంట్రాక్ట్ ద్వారా ప్రతి ఏడాది సుమారు రూ.50 లక్షలు అందుకుంటుండగా, మహిళల ప్రీమియర్ లీగ్ లో ఒక్క సీజన్ కే దాదాపు రూ.3.4 కోట్ల వరకు ఆదాయం

పొందుతోంది. అదనంగా స్పోర్ట్స్, ఫిట్ నెస్, ఫ్యాషన్ బ్రాండ్లతో ఉన్న ఒప్పందాల ద్వారా కోట్ల రూపాయల ఆదాయం సమకూరుతోంది. సోషల్ మీడియా వేదికలపై భారీ ఫాలోయింగ్ కలిగిన మందాన, బ్రాండ్ అంబాసిడర్ గా కూడా ప్రముఖ కంపెనీలకు మొదటి ఎంపికగా మారింది. మహిళా క్రికెట్ కు పెరుగుతున్న ఆదరణ కూడా ఆమె మార్కెట్ విలువ పెరగడానికి కారణమవుతోంది. ఆటలో స్థిరత్వం, ఆకర్షణీయమైన బ్యాటింగ్ శైలి, అభిమానులతో దగ్గర సంబంధం ఆమెకు అదనపు షేన్ గా మారాయి. నిపుణుల అంచనాల ప్రకారం 2026 నాటికి స్మృతి మందాన నెట్ వర్త్ రూ.34 కోట్ల నుంచి రూ.40 కోట్ల మధ్య ఉండొచ్చని భావిస్తున్నారు. క్రీడల్లో ప్రతిభతో పాటు వ్యక్తిత్వంలోనూ ప్రత్యేక గుర్తింపు సంపాదించిన ఆమె, మహిళా క్రికెట్ అభివృద్ధికి ప్రేరణగా నిలుస్తూ యువ క్రీడాకారిణులకు ఆదర్శంగా మారుతోంది.

టీ20 ప్రపంచకప్: ఆటగాళ్లకు బీసీసీఐ కీలక ఆదేశాలు.. కుటుంబాలకు 'నో'

న్యూఢిల్లీ ఫిబ్రవరి 10: టీ20 ప్రపంచకప్ సందర్భంగా భారత క్రికెటర్లకు బీసీసీఐ కీలక ఆదేశాలు జారీ చేసింది. టోర్నమెంట్ సమయంలో ఆటగాళ్లతో పాటు వారి కుటుంబ సభ్యులు జట్టు హోటళ్లలో బస చేయడానికి అనుమతి ఉండదని బోర్డు స్పష్టం చేసింది. ఆటగాళ్ల ఏకాగ్రతను దృష్టిలో ఉంచుకుని ఈ నిర్ణయం తీసుకున్నట్లు బీసీసీఐ వర్గాలు తెలిపాయి. కుటుంబ సభ్యుల అనుమతిపై టీమ్ మేనేజ్మెంట్ స్పష్టత కోరినప్పటికీ, బోర్డు తన నిబంధనల ప్రకారమే ముందుకు సాగాలని నిర్ణయించింది. అయితే కుటుంబ సభ్యులు రావాలనుకుంటే, జట్టు ఏర్పాట్లకు భిన్నంగా స్వతంత్రంగా బస చేసుకోవచ్చని సమాచారం. బీసీసీఐ నియమావళి ప్రకారం 45 రోజులకు మించిన పర్యటనల్లో గరిష్టంగా 14 రోజులు, అంతకంటే తక్కువ వ్యవధి ఉన్న టూర్ లలో 7 రోజులు మాత్రమే కుటుంబ సభ్యులకు అనుమతి ఉంటుంది. గతంలో జట్టు పేలవ ప్రదర్శనల నేపథ్యంలో

ఈ విధానాన్ని కఠినంగా అమలు చేయాలని బోర్డు నిర్ణయించినట్లు తెలుస్తోంది. 2024లో న్యూజిలాండ్ తో స్వదేశంలో జరిగిన టెస్ట్ సిరీస్ లో 0-3 తేడాతో ఓటమి, అలాగే 2024-25లో ఆస్ట్రేలియాలో జరిగిన బోర్డర్-గవాస్కర్ ట్రోఫీలో 1-3 తేడాతో పరాజయం అనంతరం ఆటగాళ్ల దృష్టి పూర్తిగా ఆటపైనే ఉండేలా చర్యలు చేపట్టినట్లు సమాచారం. పర్యటనల సమయంలో ఆటగాళ్లు తప్పనిసరిగా జట్టుతోనే ప్రయాణించాలనే నిబంధనను కూడా బీసీసీఐ అమలు చేస్తోంది. ప్రస్తుతం టీ20 ప్రపంచకప్ లో భారత్ అమెరికాపై విజయంతో శుభారంభం చేసింది. తదుపరి మ్యాచ్ ఢిల్లీలో నమీబియాతో జరగనుండగా, ఈ నెల 15న కొలంబో వేదికగా పాకిస్థాన్ తో కీలక పోరుకు సిద్ధమవుతోంది. ఈ నేపథ్యంలో బీసీసీఐ నిర్ణయం జట్టు ప్రదర్శనపై ఎలాంటి ప్రభావం చూపుతుందో ఆసక్తిగా మారింది.



టీ20 వరల్డ్ కప్: కోనల పోరుల్లో నెదర్లాండ్స్ ఘన విజయం



ఢిల్లీ ఫిబ్రవరి 10: టీ20 ప్రపంచకప్ 2026లో నెదర్లాండ్స్ జట్టు అద్భుత ప్రదర్శనతో విజయాన్ని సొంతం చేసుకుంది. గ్రూప్-ఏలో భాగంగా మంగళవారం ఢిల్లీలోని అరుణ్ జైట్లీ స్టేడియంలో జరిగిన మ్యాచ్ లో నమీబియాపై 7 వికెట్ల తేడాతో ఘన విజయం సాధించింది. ఆల్ రౌండర్ బాస్ డి లీడ్ బంతితోనూ, బ్యాట్ తోనూ రాణిస్తూ జట్టు విజయానికి ప్రధాన కారణమయ్యాడు. ఈ మ్యాచ్ లో టాప్ ఓడి ముందుగా బ్యాటింగ్ కు దిగిన నమీబియా జట్టు, నెదర్లాండ్స్ బౌలర్ల కట్టుదిట్టమైన బౌలింగ్ కు తట్టుకోలేకపోయింది. నిర్ణీత 20 ఓవర్లలో 8 వికెట్ల నష్టానికి 156 పరుగులకే పరిమితమైంది. జాన్ నికోల్ లాస్ట్-ఈటన్ 42 పరుగులతో టాప్ స్కోరర్ గా నిలిచాడు. అయితే మిగతా బ్యాటర్లు మంచి ఆరంభాలను భారీ స్కోర్లుగా మలచడంలో విఫలమయ్యారు. నెదర్లాండ్స్ బౌలర్లలో బాస్ డి లీడ్, లోగాన్ వాన్ బీక్ చెరో రెండు వికెట్లు తీసి ప్రత్యర్థి జట్టును అదుపులో పెట్టారు. 157 పరుగుల లక్ష్యంతో బరిలోకి దిగిన నెదర్లాండ్స్ జట్టుకు బాస్ డి లీడ్ అద్భుత ఇన్నింగ్స్ ఆడాడు. కేవలం 48 బంతుల్లో 5 ఫోర్లు, 4 సిక్సర్లతో అజేయంగా 72 పరుగులు చేసి మ్యాచ్ ను ఏకపక్షంగా మలిచాడు. కోలిన్ ఆకెర్మాన్ (32)తో కలిసి మూడో వికెట్ కు 70 పరుగుల కీలక భాగస్వామ్యాన్ని నెలకొల్పాడు. చివరో కెప్టెన్ స్కాట్ ఎడ్వర్డ్స్ (18 నాటౌట్) వేగంగా ఆడటంతో నెదర్లాండ్స్ జట్టు మరో రెండు ఓవర్లు మిగిలి ఉండగానే, 18 ఓవర్లలో 3 వికెట్లు మాత్రమే కోల్పోయి లక్ష్యాన్ని చేరుకుంది. ఈ విజయంతో నెదర్లాండ్స్ టోర్నీలో శుభారంభం చేసింది. వికెట్ల పరంగా టీ20 ప్రపంచకప్ చరిత్రలో డచ్ జట్టుకు ఇదే అతిపెద్ద విజయంగా నిలిచింది. మరోవైపు నమీబియా తన తదుపరి మ్యాచ్ లో గురువారం ఇదే వేదికపై డిఫెండింగ్ ఛాంపియన్ భారత్ తో తలపడనుంది. ఈ మ్యాచ్ పై అభిమానుల్లో ఆసక్తి నెలకొంది.

టీ20 ప్రపంచకప్ లో భారత్ పాకిస్థాన్ మ్యాచ్ పై హాఫీజ్ కీలక వ్యాఖ్యలు

కొలంబో ఫిబ్రవరి 10: టీ20 ప్రపంచకప్ లో భాగంగా భారత్, పాకిస్థాన్ మధ్య జరగబోయే మ్యాచ్ కు ముందు పాకిస్థాన్ మాజీ క్రికెటర్ మహమ్మద్ హఫీజ్ కీలక వ్యాఖ్యలు చేశారు. భారత్ పాకిస్థాన్ మ్యాచ్ లు ఎప్పుడూ క్రికెట్ అభిమానుల్లో ప్రత్యేక ఆసక్తిని కలిగిస్తాయని,



ఇలాంటి మ్యాచ్ లు తప్పకుండా జరగాలని తాను కోరుకుంటానని తెలిపారు. ఈ నెల 15న కొలంబో వేదికగా ఇరుజట్లు తలపడనున్న నేపథ్యంలో ఆయన చేసిన వ్యాఖ్యలు ప్రాధాన్యం సంతరించుకున్నాయి. తొలుత భారత్ తో మ్యాచ్ ఆడేందుకు నిరాకరించిన పాకిస్థాన్ ఆ తర్వాత నిర్ణయం మార్చుకోవడంతో కొద్ది రోజులుగా కొనసాగిన అనిశ్చితికి తెరపడింది. ఈ నేపథ్యంలో స్పందించిన హఫీజ్, గతంలో ఆసియా కప్ లో జరిగినట్లుగా కాకుండా ఇకపై భారత్ పాకిస్థాన్ మ్యాచ్ లు పూర్తిగా క్రీడాస్ఫూర్తితో జరగాలని ఆకాంక్షించారు. ఇరుజట్లు ఆటగాళ్లు కూడా ఈ దిశగా సహకరించాలని సూచించారు. భారత్ పాకిస్థాన్ పోటీలు ప్రపంచవ్యాప్తంగా కోట్లాది మంది అభిమానులను ఆకట్టుకుంటాయని, ఈ మ్యాచ్ లు క్రికెట్ కు మరింత ప్రాచుర్యం తీసుకువస్తాయని హఫీజ్ పేర్కొన్నారు. రాజకీయ అంశాలను క్రికెట్ కు దూరంగా ఉంచాలని, క్రీడను కేవలం క్రీడగానే చూడాలని ఆయన పిలుపునిచ్చారు. రెండు దేశాలు క్రికెట్ అభివృద్ధికి తమ వంతు పాత్ర పోషించాల్సిన అవసరం ఉందన్నారు. ఇకపై ఇరుదేశాల మధ్య మ్యాచ్ లు తరచుగా జరగాలని ఆశాభావం వ్యక్తం చేసిన హఫీజ్, రాజకీయ కారణాలతో క్రికెట్ ను ఆపడం సరైనది కాదని అభిప్రాయపడ్డారు. ఫిబ్రవరి 15న జరిగే మ్యాచ్

క్రీడా స్ఫూర్తికి నిదర్శనంగా నిలవాలని కోరుకున్నారు. ఆసియా కప్ తరహాలో ఉద్రిక్తతలు కనిపించకూడదని, అలాంటి పరిస్థితులు ఉంటే మ్యాచ్ ను చూడకపోవడమే మంచిదని వ్యాఖ్యానించారు. గత ఏడాది ఆసియా కప్ లో భారత్, పాకిస్థాన్

మూడుసార్లు తలపడగా అన్ని మ్యాచ్ లో టీమిండియా విజయం సాధించింది. అయితే పహ్లామ్ ఉగ్రదాడి నేపథ్యంలో ఓ మ్యాచ్ అనంతరం ఇరుజట్లు ఆటగాళ్లు కరచాలనం చేయకపోవడం, ఫైనల్ విజయం తర్వాత టీమిండియా పీసీబీ చీఫ్ మోహన్ నఖ్వీ చేతుల మీదుగా ట్రోఫీ స్వీకరించకపోవడం వంటి ఘటనలు వివాదానికి దారితీశాయి. ఈ పరిణామాల నేపథ్యంలోనే హఫీజ్ ఈ వ్యాఖ్యలు చేసినట్లు తెలుస్తోంది.



'రాడీ జనార్దన'తో కీర్తి సురేశ్ సందడి ఖుషీ అవుతున్న ఫ్యాన్స్




హీరోయిన్గా తక్కువ సమయంలోనే స్టార్డమ్ అందుకున్న కీర్తి సురేశ్ మరోసారి టాలీవుడ్లో సందడి చేయడానికి సిద్ధమవుతోంది. 'దసరా' సినిమా తర్వాత తెలుగులో పెద్దగా ప్రాజెక్టులు చేయని ఆమె, ప్రస్తుతం తమిళ సినిమాలపైనే ఎక్కువగా దృష్టి పెట్టిన సంగతి తెలిసిందే. దీంతో తెలుగులో ఆమె నుంచి కొత్త సినిమా ఎప్పుడు వస్తుందా అని అభిమానులు ఎదురుచూస్తున్నారు. ఈ నేపథ్యంలో విజయ్ దేవరకొండ సరసన 'రాడీ జనార్దన' సినిమాలో నటించేందుకు కీర్తి సురేశ్ గ్రీన్ సిగ్నల్ ఇవ్వడంతో ఫ్యాన్స్ ఆనందం వ్యక్తం చేస్తున్నారు. విజయ్ దేవరకొండ కీర్తి సురేశ్ జోడీ తొలిసారి తెరపై కనిపించనుండటంతో ఈ

ప్రాజెక్ట్పై ఒక్కసారిగా బజ్ పెరిగింది. తెరపై ఈ జోడీ కొత్త ఫ్రెష్ ఫీల్ ఇస్తుందని అభిమానులు భావిస్తున్నారు. 'దసరా' తర్వాత తెలుగులో సరైన హిట్ రాకపోవడంతో కీర్తి సురేశ్ ఎంపికలపై అభిమానుల్లో కొంత అసంతృప్తి కనిపించినప్పటికీ, ఈ సినిమా ఆమెకు మంచి కమ్యూన్ అవుతుందని సినీ వర్గాలు అంచనా వేస్తున్నాయి. ఈ చిత్రంలో నటుడు రాజశేఖర్ కీలక పాత్రలో కనిపించనున్నట్లు సమాచారం. దిల్ రాజు నిర్మిస్తున్న ఈ సినిమాను డిసెంబర్లో విడుదల చేసి అవకాశాలు ఉన్నాయని తెలుస్తోంది. విజయ్ దేవరకొండకు, కీర్తి సురేశ్కు ఈ సినిమా మరో విజయాన్ని అందిస్తుందని అభిమానులు ఆశాభావం వ్యక్తం చేస్తున్నారు.

విశ్వక్ సేన్ అనుదీప్ 'ఫంకీ'కి సిగ్నార్ క్రియర్ ఫిబ్రవరి 13న రిలీజ్

మాస్ కా దాస్ విశ్వక్ సేన్, 'జాతిరత్నాలు' ఫేమ్ అనుదీప్ కేవీ కాంబినేషన్లో తెరకెక్కుతున్న క్రేజీ ఎంటర్టైన్మెంట్ 'ఫంకీ' విడుదలకు సిద్ధమైంది. ఫిబ్రవరి 13న ప్రపంచవ్యాప్తంగా గ్రాండ్గా విడుదల కానున్న ఈ చిత్రం సిగ్నార్ కార్పొరేషన్లను పూర్తి చేసుకుని నర్టిఫికేట్ను పొందింది. సినిమా రన్ టైమ్ను 128 నిమిషాలుగా ఖరారు చేసినట్లు మేకర్స్ వెల్లడించారు. ఇండస్ట్రీ నేపథ్యంలో సాగే సెటైరికల్ కామెడీగా రూపొందిన ఈ చిత్రంలో విశ్వక్ సేన్ ఫిల్మ్ డైరెక్టర్ పాత్రలో కనిపించనుండగా, కయూడు లోహర్ కథానాయికగా నటిస్తోంది. ఇప్పటికే విడుదలైన 'యమ యమ్మ' పాట, ఫన్మీ ట్రైలర్ ప్రేక్షకుల్లో మంచి స్పందనను దక్కించుకుని సినిమాపై అంచనాలను పెంచాయి. భీష్మ్ సినిరోలియా సంగీతం అందించిన ఈ చిత్రాన్ని సితార ఎంటర్టైన్మెంట్స్, ఫార్మ్యూస్ 4 సినీమాస్ సంయుక్తంగా నిర్మించాయి. వాలెంటైన్స్ వీకెండ్ సందర్భంగా ప్రేక్షకుల ముందుకు రానున్న 'ఫంకీ' పూర్తి స్థాయి కామెడీ ఎంటర్టైన్మెంట్గా అలరించనుందని చిత్ర బృందం ధీమా వ్యక్తం చేస్తోంది.



శేఖర్ కమ్ముల దర్శకత్వంలో అఖిరా నందన్ ఎంట్రీ?



టాలీవుడ్లో గత కొంతకాలంగా వినిపిస్తున్న ఆసక్తికర వార్తల్లో పవన్ స్టార్ పవన్ కళ్యాణ్ తనయుడు అఖిరా నందన్ వెండితెర అరంగేట్రం అంశం ప్రధానంగా నిలుస్తోంది. ఇప్పటికే తన వ్యక్తిత్వం, ఎత్తు, స్టైల్తో అభిమానుల్లో ప్రత్యేక గుర్తింపు సంపాదించుకున్న అఖిరా హీరోగా ఎప్పుడు పరిచయం అవుతాడా అని మెగా ఫ్యాన్స్ ఆసక్తిగా ఎదురుచూస్తున్నారు. అయితే ఈ లాంచ్ కు మాస్ దర్శకుడు కాకుండా ఫీల్ గుడ్ చిత్రాల దర్శకుడు శేఖర్ కమ్ముల పేరు వినిపించడం ఇప్పుడు ఫిలిం నగర్లో చర్చనీయాంశంగా మారింది. సాధారణంగా స్టార్ కిడ్స్ కమర్షియల్ లేదా మాస్ ఎంటర్టైన్మెంట్తో

ఎంట్రీ ఇవ్వడం అనవాయితీగా ఉన్నా, అఖిరా కోసం బలమైన కథా నేపథ్యం ఉన్న సినిమాతో ప్రారంభం చేయాలని పవన్ కళ్యాణ్ భావిస్తున్నట్లు సమాచారం. అందుకే కంటెంట్ ఆధారిత చిత్రాలకు పేరుగాంచిన శేఖర్ కమ్ములకు ఈ బాధ్యత అప్పగించినట్లు ప్రచారం జరుగుతోంది. ఇదిలా ఉండగా, గతంలో పవన్ కళ్యాణ్ రాజకీయ ప్రయాణంపై శేఖర్ కమ్ముల చేసిన వ్యాఖ్యలు సోషల్ మీడియాలో మళ్లీ చర్చకు దారితీస్తున్నాయి. అయితే సినిమా ఒక కళగా చూడాల్సిందేనని, వ్యక్తిగత అభిప్రాయాలకు సినిమాతో సంబంధం ఉండదని సినీ విశ్లేషకులు అభిప్రాయపడుతున్నారు. మరోవైపు, అఖిరా మార్కెట్ ఆర్ట్స్ శిక్షణ తీసుకుంటున్న వీడియోలు చూసి అతను మాస్ హీరోగా కనిపిస్తాడని అభిమానులు భావించినప్పటికీ, శేఖర్ కమ్ముల శైలి అతన్ని ఫ్యామిలీ ఆడియన్స్కు కూడా చేరువ చేస్తుందనే అభిప్రాయం వ్యక్తమవుతోంది. అయితే ఈ ప్రాజెక్ట్పై అధికారిక ప్రకటన వెలువడే వరకు ఇది కేవలం ప్రచారంలో ఉన్న వార్తగానే చూడాలని సినీ వర్గాలు సూచిస్తున్నాయి.

జోర్డాన్లో ఎన్టీఆర్ 'డ్రాగన్' యాక్షన్ ఘాట్ ప్రశాంత్ నీల్ గ్రాండ్ ప్లాన్



టాలీవుడ్ యంగ్ లైగర్ ఎన్టీఆర్, దర్శకుడు ప్రశాంత్ నీల్ కలయికలో రూపొందుతున్న భారీ యాక్షన్ ఎంటర్టైన్మెంట్ 'డ్రాగన్' సినిమాపై అభిమానుల్లో అంచనాలు రోజురోజుకీ పెరుగుతున్నాయి. ప్రస్తుతం ఈ చిత్రానికి సంబంధించిన షూటింగ్ జోర్డాన్లో కొనసాగుతోంది. అక్కడ ఎన్టీఆర్పై భారీ స్థాయిలో యాక్షన్ సన్నివేశాలను చిత్రీకరిస్తున్నట్లు సినీ వర్గాల సమాచారం. ఈ యాక్షన్ ఎపిసోడ్ పూర్తయ్యిన అనంతరం ప్రత్యేక గీతాన్ని చిత్రీకరించేందుకు యూనిట్ సిద్ధమవుతోంది. ఆ పాటలో ఎన్టీఆర్ స్వేచ్ఛతో పాటు హీరోయిన్ రుక్మిణి

వసంత్ గ్లామర్ ప్రధాన ఆకర్షణగా నిలవనుందని టాక్ వినిపిస్తోంది. ప్రశాంత్ నీల్ స్టైల్కు తగ్గట్టుగా ఈ సాంగ్ను కూడా గ్రాండ్ లెవల్లో తెరకెక్కించేలా ప్లాన్ చేస్తున్నట్లు తెలుస్తోంది. మాస్ యాక్షన్ ఎంటర్టైన్మెంట్గా రూపొందుతున్న ఈ చిత్రంలో యాక్షన్ సన్నివేశాలు ప్రత్యేక ఆకర్షణగా నిలవనున్నాయని యూనిట్ చెబుతోంది. ఎన్టీఆర్ కెరీర్లోనే ఇది అత్యుత్తమ చిత్రాల్లో ఒకటిగా నిలవాలనే లక్ష్యంతో ప్రశాంత్ నీల్ స్క్రిప్ట్ దశ నుంచే ప్రత్యేక శ్రద్ధ తీసుకున్నట్లు సమాచారం. కథ, స్క్రీన్ ప్లే, యాక్షన్ ట్వాన్స్ అన్నింటినీ ముందుగానే ప్లాన్ చేసినట్లు తెలుస్తోంది. మైత్రీ మూవీ మేకర్స్, ఎన్టీఆర్ ఆర్ట్స్ సంయుక్తంగా నిర్మిస్తున్న ఈ చిత్రానికి రవి బిర్రూర్ సంగీతం అందిస్తున్నారు. టాలీవుడ్ సీనియర్ నటుడు అనిల్ కపూర్ కీలక పాత్రలో కనిపించనుండటం మరో విశేషం. భారీ అంచనాల మధ్య రూపొందుతున్న 'డ్రాగన్' చిత్రాన్ని ఈ ఏడాది జూన్ 25న ప్రపంచవ్యాప్తంగా విడుదల చేయాలని చిత్ర బృందం ప్రణాళికలు సిద్ధం చేస్తోంది. అభిమానులు మాత్రం ఈ సినిమాను ఎన్టీఆర్ కెరీర్లో మరో మైలురాయిగా నిలుస్తుందని ఆశిస్తున్నారు.

ఓటీటీలో ఐశ్వర్య రాజేశ్ క్రైమ్ థ్రిల్లర్ 'ప్లాన్ బి'కి మల్టీ రేజ్

తమిళ, తెలుగు ప్రేక్షకుల్లో మంచి గుర్తింపు పొందిన హీరోయిన్ ఐశ్వర్య రాజేశ్ సినిమాలకు ఓటీటీ ప్లాట్ఫారమ్లలో ప్రత్యేక ఆదరణ కొనసాగుతోంది. ఆమె ఎంచుకునే కథలు, పాత్రల్లో సహజమైన నటన కారణంగా ఆమె సినిమాలను మళ్లీ మళ్లీ చూసే ప్రేక్షకులు ఉన్నారు. 'ఫర్వానా', 'డ్రెవర్ జమున', 'సాపన సుందరి', 'రన్ బేబీ రన్' వంటి చిత్రాల సరసన ఇప్పుడు 'ప్లాన్ బి' (థిట్టమ్ ఇరాండు) కూడా

ఓటీటీలో మంచి స్పందన పొందుతోంది. 2021లో రూపొందిన ఈ చిత్రం క్రైమ్ థ్రిల్లర్ జోనర్లో సాగుతుంది. 'థిట్టమ్ ఇరాండు' అంటే 'రెండో వ్యూహం' అనే అర్థం ఉండగా, ఓటీటీలో 'ప్లాన్ బి' పేరుతో కూడా అందుబాటులో ఉంది. ఈ సినిమాలో ఐశ్వర్య రాజేశ్ పోలీస్ అధికారిగా కనిపిస్తూ కథను ముందుకు నడిపిస్తుంది. కథ ప్రకారం, కొత్తగా విధుల్లో చేరిన పోలీస్ ఆఫీసర్ అధిరా చిన్ననాటి స్నేహితురాలు అదృశ్యమవుడంతో

కేసు విచారణ ప్రారంభిస్తుంది. అనంతరం కాలిపోయిన కారులో ఆమె మృతదేహం లభించడం కేసును మరింత మిస్టరీగా మారుస్తుంది. బాధితురాలి భర్తకు శత్రువులు లేరని చెప్పడంతో కేసు మరింత క్లిష్టంగా మారుతుంది. చివరికి ఈ మిస్టరీని అధిరా ఎలా ఛేదిస్తుంది అనేదే కథాంశం. అనూహ్యమైన ట్విస్ట్తో సాగే ఈ సినిమా క్రైమ్ థ్రిల్లర్లను ఇష్టపడే ప్రేక్షకులు ఓటీటీలో తప్పకుండా చూడదగిన చిత్రంగా నిలుస్తోంది.

